

## Biełaruskaja

## KRYNICA

PALITYČNAJA, HRAMADZKAJA i LITERATURNAJA HAZETA

Adres Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adčyniena ad 9 ran. da 4 hadz. wieč.

Ceny abwiestak pawodle ŭmowy.

„Bieł. KRYNICA“ kaštuje na hod—4 zał., na paŭhoda —  
2 zał., na 3 miesiacy—1 zał. Zahranicu ŭdwaja deražej.  
HAZETA WYCHODZIĆ RAZ U TYDZIEŃ.Nie abmyłki taktyčnyja,  
a pryncyp.

Orhan biełaruska-polskaj uhody „Родны Край“, № 14 siol. h., źmiaściu artykuł: „U błudnym kole taktyčnych abmyłak“. Artykuł hety sapraŭdy „błudny“ i maŭčkom kala jaho prajści niamažna. Nie razhledzili my jaho raniej, bo na pieraškodzie byli sprawy waźniejšyja; ale lepš pozna, jak nikoli.

Žmiest henaha artykułu ŭ karotkich słowach nastupny:

— I kaścioł i carkwa wynaradaŭlajuć biełaruski narod. U miežach kaścioła i carkwy biełarusy prymušany wiaści baračbu za swaje prawa na rodnuju mowu. Pawodle-ž nawuki, jak kaścioła, tak i carkwy nihto pastaroŭni nia moža ŭmiešwacca ŭ ich sprawy. Z hetaha jasna, što baračbu za prawa biełaruskaj mowy ŭ kaściele i carkwie na Biełarusi musiać prawodzić tolki sami wiernyja, sami kataliki i prawasłaŭnyja. Znača, usie zachady ŭ hetym kierunku biełaruskich partyjaŭ i arhanizacyjaŭ, jakija stajać paza miežami kaścioła i carkwy i pawodle relihii majuć nieadnolkawy charakter, nikoli nie dasiahnuć swajej mety, kali ŭ kaściele i carkwie nia stworacca čysta katalickija arhanizacyi, nie padlahajučyja woli i kiraŭnictwu čużawiercaŭ.

Tymčasam i Chadeцыja i Biełaruski Nacyjanalny K-t składajucca jak z biełarusaŭ katalikoŭ, tak i prawasłaŭnych, dyk, znača, duchoŭnyja ŭłady jak katalickija, tak i prawasłaŭnyja prośbaŭ hetych arhanizacyjaŭ u sprawie biełaruskaj mowy ŭ kaściele i carkwie nia spoŭniać nikoli, bo zrabić tak majuć farmalnuju padstawu. Dyk woś, kab Chadeцыja i Bieł. Nac. K-t byli kaścielnymi i carkoŭnymi bractwami, dyk moža i było-ž što, a tak—ničoha, bo arhanizacyi hetyja znašliŭsia ŭ błudnym kole taktyčnych abmyłak. —

Hetak chitra-mudra čwierdzić Ant. Łuckiewicz u swaim kazionnym „Rodnym Krai“. I nia dziwa — zadaloka jon adyšoŭ ad biełaruskaha narodu i jaho nacyjanalnaha wyzwaleńnia, a z nadta blizka žwiazaušsia z žydami dy z palakami.

Biełaruskaja Chadeцыja, jak hramadzkapalityčnaja arhanizacyja, składajucca i z biełarusaŭ katalikoŭ i prawasłaŭnych, bo hetki i narod biełaruski. Metaj našaj — nie dzielić narod naš, jak heta rabili i dalej robiac biełaruskija worahi, a lučyć. Inakš dumać i pastupać moža tolki toj, chto ab biełaruskaj narodnaj ideolohii nijakaha paniačcia i nia мае i zlosna mieć nia choča.

Bieł. Chadeцыja ŭ sprawach relihiynych zabirać hołas мае poŭnaje prawa, bo siabry jaje—heta nia žydy i nie mahametanie, a chryścijanie, jakija naležać abo da kaścioła abo da carkwy i dla jakich ich wiera jość wartaścij samoj u sabie. A da taho ŭ Bieł. Chadeцыi, jak heta wi-dać z jaje prahramy, kataliki i prawasłaŭnyja ŭ sprawach swajej wiery karystajucca poŭnaj aŭtonomijaj i kali jany wystupajuć prad swaimi duchoŭnymi ŭladami — katalickimi, ci prawasłaŭnymi — dyk wystupajuć imienna jak wiernyja syny: kaścioła ci carkwy.

A z Nac. Kamitetam sprawa tak-ža prostaja. Heta aŭhulna-palityčnaja ŭstanowa, u skład jakoj uwachodziac ŭsie biełaruskija niezaležnyja arhanizacyi, biaz uwahi na rožnicu wiery siabroŭ ich i jakaja мае poŭnaje prawa i abawiazak zastupacca za biełarusaŭ miž inšym i ŭ žyćci ich relihiynym: kaścielnym, ci carkoŭnym, tym bołš, što i ŭ hetkich wypadkach, imienna dziela taho, kab kataliki ci prawasłaŭnyja nia ŭmiešwalisia nie ŭ swaje sprawy, da duchoŭnych ŭladaŭ katalickich žwiartajucca siabry kataliki, a da prawasłaŭnych — prawasłaŭnyja.

Urešcie musim prypomnić, što biełarusy kataliki dla spraŭ swaich ścisła kaścielna-relihi-

## Kanfiskata „Bieł. Krynicy“ Nr. 32.

26-ha wieraśnia s. h. pa zahadu Wilenskaha Haradzkoŭ Starasty skanfiskawany Nr. 32 „Biełaruskaj Krynicy“ z dnia 25 wieraśnia 1933 h. za staćci:

„Pramowa pradstaŭnika Biełarusaŭ u Polšcy inž. Ad. Klimowiča na 2-him plenarnym pasiedžańni IX Kanhresu Nacyjanalnych Mienšaścicaŭ u Bernie Šwajcarskim“

i

„Pieraškody ŭ dziejnaści Biełaruskaha Instytutu Haspadarki i Kultury“,

pryčym apiaćatawany ceły nabor henaha numaru. Piačaci z naboru źniaty pa zahadu Wilenskaha Wajawodzkaha Ŭradu tolki dnia 29 wieraśnia s. h. Dziela hetaha Nr. 33 našaj časopisi, u jakim źmiaščajucca ŭcaleušy ad kanfiskaty materyjał z papieredniaha numaru, wychodzić uznoŭ spaźniušysia.

Nastupny numar „B. Krynicy“ мае wyjści z dataj 8 kastryčnika s. h.

nych majuć asobnuju časopiś „Chryścijanskiju Dumku“, kala jakoj i hurtujucca, a biełarusy prawasłaŭnyja majuć tak-ža swaje adumysnyja časopisi, jak daŭniej „Праваслаўная Беларусь“, a ciapier „Царква і Народ“ i „Сьветац Беларусі“, jakija słužać prawadnikom i orhanam ich specyjalna-relihiynaj dumki.

A ŭ hetym usim dzieić nie pamyłkowaja taktyka, a zdarowy nacyjanalny pryncyp. Worah nas padzialiŭ, worah i dalej nas dzielić. Nia dajmosia! Biełarusy prawasłaŭnyja i biełarusy kataliki, jak narod, razam ciarpieli na praciahu historyi niawolu, razam iduć da wyzwaleńnia i jak adzin sucelny narod razam wyjduć na šyrokimi haścinnieci woli.



## Da sprawy zabiaspiecannia kaściej Witaŭta Wialikaha.

Ab hetaj sprawie ŭ Nr 67, Viln. Rytojus“ z 26.VIII stol. h. znachodzim nastupnyja, sapraŭdy ciekawija, wiestki.

Witaŭt Wialiki, jak wiadoma, pachawany ŭ im-ža fundawanaj Wilenskiej Katedry. U 1930h. z pryčyny 500-lećcia śmierci Witaŭta, kab nie zahinuli jaho kości, litoŭcy parupiliśsia kala sprawy ich zabiaspiecannia. Dzieła hetaj mety było pastanoŭlena zdabyć adpawiedny sarkofag (metalowuju trunu) i tam pałażyć kości Witaŭta. Sprawa heta była paručana wiadomamu litoŭskamu dziejaču Danatu Malinoŭskamu, jaki paśla hetaha chutka prybyŭ z Koŭny ŭ Wilniŭ i pawioŭ ab hetaj sprawie pierahawory z wilenskim arcybiskupam i kapitułaj.

Wiadučy pierahawory z arcybiskupam, D. Malinoŭski jamu prypoŭniŭ, što jon, Malinoŭski, dwaccać hadoŭ tamu ŭ Katedralnym pohrabie na swaje wočy ahladaŭ kości Witaŭta Wialikaha, jakija bylli tady nawiadomymi kim zložany ŭ draŭlanuju skrynju, aznačanuju firmaj fabryki makaronaŭ.

Uznoŭ-ža padčas pasiedźannia kapituły z učasćciem D. Malinoŭskaha ŭ sprawie zabiaspiecannia kaściej Witaŭta Wialikaha, prałat Ad. Sawicki zajawiŭ, što kali ŭ pohrab Witaŭta byli pałożany kości mitrapalita Klučynskaha, jon prał. Sawicki swaimi rukami pieralażyŭ kości Witaŭta ŭ inšuju draŭlanuju skrynju i, zhawaryŭszy, „Anioł Panski,“ pastawiŭ jaje na hrobie biskupa Pratasewiča.

Dalej rupicca ab sprawie zabiaspiecannia kaściej Witaŭta Wialikaha D. Malinoŭski paručyŭ Litoŭskamu Komitetu ŭ Wilni, a sam pajechaŭ u Prahu Českuju, dzie zamowiŭ sarkofag z adumysłowaha dla hetkich metaŭ metalu. Sarkofag wykanany duža pryhoża, waży 150 kilo i, jak kažuć znaŭcy, moży trywać celych tysiaču hadoŭ.

Sarkofag heny hetaj wiasnoj nadyšoŭ, u Wilni, znachodzicca ŭ Lit. Nawukowym T.wie i možna było-b prystupić da pierakładzin u jaho kaściej Witaŭta Wialikaha. Tymčasam zrabić heta nie dazwala je katalickaja duchoŭnaja ŭłada, jakaja aŭ dwa razy adkinuła prošbu ŭ hetaj sprawie Litoŭskaha Komitetu.

A škoda, Witaŭt Wialiki sapraŭdy wart, kab dzieła pašany jaho wialikaha imieni zachawać jaho kości ad sapsućcia i poŭnaha žniščeńnia.

M. K.

### Keturakis.

## Ameryka ŭ laźni.

Kamedyja ŭ troch dziejach.

Z litoŭskaj mowy pierakłaŭ

St. Marcinkiewič.

### Dziejučyja asoby:

HARBUS — abiadnieŭšy sielanin,

HARBUZICHA — jaho żonka,

AGATA — dačka Harbuzoŭ

WINCUK — krawiec.

ANTOŠ — haspadarski syn z druhoj hmyny.

FAJBČYK — Żyd, u katoraha Harbus pazyčaje hrošy.

SWAT,

PASTUŠOK,

ŻYD — šynkar.

### DZIEJA 1.

(Karčma. Naprawa i nalewa dźwiery. Kala wakna abarwanaja kanapa, stoł, kresły, na ścianie fatahrefija rabina).

Wincuk (*siadzić adwaliŭšysia za stołom, załażyŭšy nahu za nahu i z papiarosaj u zubach, u kramnych nabawicach i marnarcy*).

Niachaj jany pawywiešywajucca sa swaimi dzieučatami i z usim čym! Čaho jany da mianie čeplacca? Užo Rudak swaich ckuje: „što — kaža — chłopczy, niejki tam badziaka budzie nam dzieučat zwodzić, ci my ruk nia majem“!.. Smarkačy! (*ustajeć i chodzić*) Nie daduć jany mnie z dzieučatami zyjćsiasia!.. I što ty zrobiš z takimi badziakami? Anahdaj na wiasielli, čerci praklatyja, nawusienkija kalošy parwali; ubačyli dzie pastawiŭ i dawaj kožny na swaje boty ŭźbiwać!.. Tam, u swajej staranie, jak ad sabak nia moh abaranicca; adtul uciok, aŭ i tut toje samaje. Ašawurkil jany chočać, kab ja z usiakimi abadrancami siabrawaŭ: jašče nasy pawycirajciel „Prošen pana, prošen“, jak tolki spatkajuć, śmiajucca znača... Chamy! zabaroniać mnie papolsku hawaryć (*plujeć*). Skroś ziarnu prawalicisia wy i z dzieučatami swaimi! Wialikaja reč wašy dzieučaty: pakul mažaš, to j jedzieš. Jak i na hetu karowu, Harbuzowu dačku, Ahatu — ci mała heta ja wydaŭ... ale ŭsie jany takija rapuhil...

1)

Čort waźmi, nlaŭžo-ż i ciapier ja nia wybierusia ŭ hetu Ameryku! Jak ludziam, dyk idzieć hladka — tolki hladzi: hety wyjechaŭ, toj wyjechaŭ... Hrošy niama... Kali-ż druhi hraša pry duży nia majeć, a hladzi pajechaŭ, tolki dobrej haławy treba... Nie dačakajecie, kali ja daŭšej tut badziacca budu, tut i zhinieš, a dabra nia ŭwidziš (*bjeć u stoł kutakom*). Usioroŭna pastaŭlu na swaim!

Antoš. (*Adziety pa sialansku, uwachodzić prawymi dźwiarmi*). A, Wincuk! Zdarou brat, daŭna užo my nia widzielisia, užo peŭnie z paŭhoda budzie?

Wincuk. Zdarou, Antoš (*witajecca*). Sądziśia bratka. I ty na kirmaš?

Antoš. A wot prybadziaŭsia: siakija-takija sprawy jość.. Ty, jak baču, swaju staranu zusim pakinuŭ, jak wyjšaŭ, dyk: wačej nie pakazywaješ...

Wincuk. Wiedama, jak majstra, a što tam doma wysiedziš?

Antoš. Wiedaješ, Wincukok. ja ciabie siahoŭnia znarokam šukaŭ; jość maleńkaja patreba...

Wincuk. Tolki, Antoška, kali ty ab hety doŭh, to wiedaješ sam, što ciapier zarabatk hetkija słabyja... užo bratka, druhim razem.

Antoš. Ja tolki słuchaju, ab čym jon; ja j zabyŭsia ab henym hlupstwie, budzie čas!

Wincuk. Wiedaješ, užo byŭ i sabraŭšy, dumaju: spatkajusia dy addam, ale woś patreba nadaryłasia i wypuściŭ usie hrošy. Užo bratka, jak tolki zbieru...

Antoš. Što ty biaduješ ab tym hlupstwie: jak-by nikoli užo bolš nie spatkajemsia.

Wincuk. Dyk jakuju-ž ty, Antoš, da mianie maješ sprawu?

Antoš. Wiedaješ jak tut tabie skazać... ci tabie pryšloŭsia być u Harbuza?

Wincuk. U jakoha Harbuza, tut ich šmat jość?

Antoš. Hdzie Agata jość, dačka?

Wincuk. A, heta ŭ Jazepa. Ja ich dobra znaju i ciapier zaprasili syć. Dobryja ludzi. To ŭ Jazepa, u Jazepa... Dyk ty znajomy z ichnaj Agataj?

Antoš. Tolki raz pryšloŭsia widzić: na Piatra ŭ našym kaściele była, tam mnie adzin chłapieć jaje pakazaŭ.

Wincuk. Nu jak jana tabie padabałasia, pieknaja?

Antoš. Wiedaješ, ništo dzieučyna: što pieknaja, to pieknaja, słowa niama. Nu, a ty mnie skaży, bratka, ja čuŭ što Harbus ziacia šuka je? A haworać — ništo jaho sialiba.

Wincuk. Ci nia dumaješ u swaty jechać da jaho dački?

Antoš. Niby dumaju, tolki ja ciabie chacieŭ-by zapytacca, wiadoma, jak ty tam bywaješ, to pawinien wiedać, jak jany tam żywuć, treba budzie paprabawać. Tolki, bratka, nikomu nie hawary: budzie što — nia budzie, zaraz jazyki, a ja hetaha nie chaču.

Wincuk. Wot jon što!.. dy za kaho heta ty mianie maješ?

Antoš. Dyk hetak... A wiedaješ, Wincuk, moży wypim pa šklancy piwa? što?

Wincuk. Niawarta, ciapier i piwa niejka je, jak pamyi.

Antoš. (*padumaŭšy*) Dy ŭsio-ż-taki wypjem.

Wincuk. Biez patreby, Antoš, i tak pahawaryli-b

Antoš. Ale nie... (*wychodzić*)

Wincuk. O-o! Antoš! Ja tolki hladžu, što jamu zrabiłasia: bywała za tych 7 załatowak i prajści nie dawaŭ, a ciapier piwa stawić. O... znaju što... Cha, cha, cha! u ziaci choča da Harbuza! Wot-ža trapiu. Ale-ż i ludziej durnych słuchaje!.. Ništo — kaža — tam sialiba, a sam ab ich, widać, ničoha nia wiedaje... Agata jamu spadabałasia... Hm! (*cicha*) kab tak kala ich sprytna zawinucca.. Tolki nawiadoma, ci ŭziaŭ jon swaju časć ad brata... Ot sknera. Znamu ja, bratka, ciabie — za hroš pawiesiŭsia-bl! Jak heta kala ich tut. (*zadumywjajecca, paśla bjeć u dałoni*) Što budzie, to budzie: heta-ż Agatu piwam i cukierkami, dyk u piekła možna zawieści (*uwachodzić Antoš, za im żyd z dwuma butelkami, katoryja stawić i choča wyjści*).

(d. b.)



## Nowyja achwiary.

Mafija, wiedamaja pad nazowam Kompartyt Zachodniaj Biełarusi (KPZB), iznoŭ złażyła na polskim aŭтары achwiary čyrownemu kremloŭskamu bohu.

Wosiem sialan Kobrynskaha pawietu zasudżany 8 wieraśnia „daraznym“ sudom u Kobrynie na biasterminowy wastroh za arużny nalot, na čale azbrojenaha atradu składaŭšahasia z 70 ludziej, na pastarunak palicyj u Nawasiołkach, Kobrynskaha pawietu, što mieła być kalcom u ahułnym łancuhu takich-ža wystupaŭ na hruncie Paleskaha wajawodztwa.

Sudowy praces ciahnuŭsia u Kobrynie niekalki dzion, byŭ usiebakowa wyświetleny u presie i wyklikaŭ značajne zacikauleńnie.

Čyrowny internacyjanalny boh prahlynuŭ 8 achwiarau.

Ob'iektyuna padychodziačy da matywaŭ dziejalnaści hetaje partyi na fonie sučasnych palityčnych uzajemadnosinaŭ, treba skazać, što rabota „wialikaha“ Azefa, šefa bajawoj arhanizacyj rasiejskich eseraŭ, asa dawajennaje prawakacyj, u paraŭnanńi da dziejalnaści K.P.Z.B. žjaŭlajecca nławinnaj dziciačaj hułnoj i tracić amal što ŭsiu swaju staruju „aureolu“.

U sučasny mament, kali ŭsiesajuzny bałšawizm dajšoŭ da sardečnych stasunkaŭ z Polščaj, kali maskoŭskaja kamuna zaklučyła z Rečpaspalitaju pakt ab nieahresy, kali redaktar „Известий“ K. Radek žjaŭlajecca darahim hościem, a jahonyja artykuły drukuje oficyjalnaja „Gazeta Polska“ i kali na krakaŭskija ŭračystaści, u suwiaz z 250-hodździem abarony Wieny Janam Sabiełskim maje pryjechać sam Budionnyj z kawalerijaj (hl. „Tempo Dnia“ z d. 8.IX), u hetym samym čaście K.P.Z.B. pichaje niaswiedamuju častku sialanstwa na krywawyja pučy, padstaŭlajučy jaho pad polskija palawyja sudy.

Biaručy pad uwahu hałasny čalowych pradstaŭnikoŭ kamunizmu, ščyra zajaŭlajučych ab tym, što rewalucyjnaja zawiarucha u Polščy žjaŭlajecca dla Sawietaŭ niepažadanaŭ i ŭciamluŭšy, što Sawiecki Sajuz jość „adzinym bastyjonam praletarskaj rewalucyj“, biaz pomačy katoraha nijakaja dywersyja nia moža ličyć na asiahnieńnie sukcesau, dojdziem da adzinaha prawilnaha wynahaŭdu, što impulsam dziejalnaści kompartyt Zachodniaj Biełarusi moža być adna tolki čystaja stoprocentowaja prawakacyja.

Čyny Azefa mieli peŭnyja ŭniawiańniajučyja akaličnaści — wydajučy carskaj achrancy drabniejšych bajawikoŭ, jon mieŭ u swaim bilansie cely rad aktaŭ, jakich jamu historyja nikoli nie adyjmie.

Zabojstwa fon Plewe, wialikaha kniazia Siarhieja i inšyja jahonyja akty mieli ahramadnaje značenie dzieła ahułnaha ŭzdymu rewalucyj, pryčym išli jany pa partyjnaj linii socyjalistaŭ-rewalucyjaneraŭ, majučy za saboj aprobatu ŭslaje rewalucyjnaje Rasiei.

A kab choć častkowa apraŭdać rabotu K.P.Z.B., nia možna znajści aniwodnaha arhumentu.

Treba adčynić wočy radykalnamu biełaruskamu sialanstwu na ahidnuju rol K.P.Z.B. i na ŭsiu niedarečnaść iści napawadku u henaje partyi, katoraja ŭciachwaje sialanstwa u rabotu, biazhludzać jakoj daskanalna widzić, bo *wyniki hetaj pracy, kali-b jany akazalisia namacalnymi, byli-b niepatrebnymi i škodnymi dla sučasnaj palityki chlebaŭcaŭ K.P.Z.B.*

Na zakančenie hetych radkoŭ prychodzi na dumku staćcia ŭ numary šostym „Беларуская Газета“, łaskawym wokam spazirajučaj na roznyja kamunistyčnyja imprezy.

U hetaj staćci, zatytuławanaj „Chto zradnik“, pam'ž inšaj biazhludźdźicy znachodzim hetkuju: „chadeki kličuć Adolfa Hitlera. Jany choć zabrać syna ad maciery, mużyka ad žonki, bačku ad dziaciej, apranuć ich u mundur wydadyeny Hitleram i pasłać na śmierć za kapitalistyčny pieradzieł świetu.“

Warta było-b dawiedacca ad aŭtora staćci „Chto zradnik“, u jaki mundur apranuli jahonyja ideolohičnyja pryjacieli z K.P.Z.B. i za jaki pieradzieł miru pasłali na polskuju katarhu wosiem sialan zasudżanych u Kobrynskimi pracesie? Moža „Беларуская Газета“ znojdzie čas i miejśca adkazać na hetaje pytańnie.

Bieraście nad Buham

A. Bužanski.

13.IX.33.

## Z biełaruskaha žyćcia.

Biełaruskaja spażywieckaja kooperatywa „Rajnica“ u Wilni zasnaŭalasja na ahułnym schodzie siabroŭ zakładčykaŭ, adbytym u pamieškanni BHiK dnia 17 h. m. U Nahladnuju Radu wybrany hramadźanie: A. Klimowič, M. Mancewič, S. Paŭłowič, M. Škielonak, J. Malecki i J. Najdziuk. Siabroŭski paj wynosić 10 zł. Pryjmo nowych siabroŭ adbywajacca dalej. Zajawy pryjmajuć usie nazwanyja siabry Nahladnaj Rady i redakcyja „Samapomačy:“ Wilnia, Połackaja 4—10.

Abawiazkam kożnaha świedamaha biełaruska (—ski) jość nia tolki samomu ŭpisacca u siabry swajoj kooperatywy, ale i namaŭlać da hetaha swaich blizkich i dalšych znajomych.

Ks. Dr. Hlakoŭski—prefektam biełaruskaj filii dziaŭžaŭnaj himnazii im. J. Sławackaha u Wilni. Školnyja ŭłady naznačyli prefektam biełaruskaj filii dziaŭžaŭnaj himnazii J. Sławackaha u Wilni ks. d-r St. Hlakoŭskaha.

Pawarot biełaruskaha delehata z miżnarodnaha Kanhresu Nacyjanalnych Mienšaściaŭ u Bernie Šwajcarskim. U piatnicu 22 h. m. wiečaram wiarnuŭsia u Wilniu inż. Ad. Klimowič, jaki jeździŭ i prymaŭ učasć u pracach IX-ha Kanhresu Nacyjanalnych Mienšaściaŭ u Bernie. U hetym numary „B. Krynicy“ žmiaščajem koreferat inż. Klimowiča da punktu paradku dnia ab samaŭradach i relihiynym žyćci. Dalšuju sprawazdaču z kanhresu padamo u nastupnym numary „B. Krynicy.“ — Wystupieńnie na Kanhresie biełaruskaha delehata znajšo wodhuk u šwajcarskaj i inš. zahrańčnaj presie.

Jašče dwa maturysty—biełarusy—A. Dałukiewič i L. Marcinčyk—atrymali atestat špiełaści na padstawie dadatkowych ekzaminaŭ 15 h. m.

## Z Polščy.

Sialanstwa u daŭhoch. Ministerstwa ziemlarobstwa abličyła, što sialanie wa ŭsiej Polščy zadoŭżany na 4 z paławinaj miljardaŭ zł. Da hetaj sumy treba dadać najmieniš paŭmiljarda za apošnija časy i tady wyjdzie suma 5 miljardaŭ zł. U hetu sumu nia ŭchodźać zalehłaści padatkaŭ i strachouki, jakija mała mienšyja ad daŭhoŭ. Kab henija daŭhi razłażyć na kożnuju sialanskaju dušu pa roŭnaj čaści, dyk wyjdzie pa 200 zł. — biaz rożnicy, ci heta dzicio u kałyscy, ci biazsilny starčok. A na kożnuju siamju, ličačy pa 5 asob, prypadała-b pa 1000 zł.

Deficyt dziaŭžaŭnaha skarbu. Urad abwieściu nutranuju pazyčku dzieła pakryćcia dziaŭžaŭnaha deficytu. Z pryčyny hetaj apazycyjnaja presa padaje, što deficyt polskaha dziaŭžaŭnaha skarbu za apošnija 4 hady wynosić kala 900 milionaŭ zł., kali nia bolš. Ab zahrańčnaj pazyčcy škoda j hawaryć. Padatki u Polščy takija wialikija i ciażkija, što ab pabolšańni ich nima što i dumać. Dzieła hetaha abwieščana i nutranaja pazyčka.

Ciażkoje pałażenie polskaha handlu zbożžam. Niadaŭna ŭsie polskija hazety pisali, što skora treba spadziawacca zwyżki cany na zbożža. Tymčasam zamiest zwyżki pačalasja žniżka cany. Ciapier polskaja presa pierastała pisać pra zwyżku i piša, što treba spadziawacca žniżki cany. I sapraŭdy błaħa. Pšanicy z Polščy nima dzie pradawać, bo jana ani canoj, ani jakaścij nia moža konkurawać z pšanicaj amerykanskaj. Żyta tak-ža, aprača u Daniju, Šwecyju i Norwehiju, nima kudy pradawać. A u hetych 3-ch dziaŭžaŭwach treba wytrymać nialohkuju konkurencyju z Litwoj, Łatwijaj i Estonijaj, jakija majuć tak-ža mnoha žyta na prodaż. U inšyja dziaŭžaŭwy: u Niamieččyni, Čechasławaččyni, Francyju nima i nadziei na wywaz. Adnak treba spadziawacca, što zimoj žyta padaražeje, bo nie ŭradziła sioleta u Polščy inšaje zbożža. Cana na jačmieniu zaleža ad wywazu u Ameryku na piwa. Kali Ameryka nia spynić zahrańčnaha ŭwozu, cana na jačmieniu moža paprawiцца, a kali spynić—prydziecca jeści jaho kašaj. Cana na awios zależyć ad palityki. Kali budzie našpiawać niebiašpieka wajny, cana na awios padymiecca.

Biaručy pad uwahu wyskazanaŭ, možna skazać: nima nadziei, kab u Polščy zaraz paprawilisia ceny na zbożža. Adnak na pačatku zimy treba spadziawacca padwyśeńnia cany z pryčyn nutranich.

Bałšawickaja i tureckaja koŭnica pryjeździe u Polšč. U nastupnym miesiacy budzie Polšč światkawać u Krakawie historyčnuju 250 hadaŭščynu swajej sławy pabiedy pad Wienaj. Na hetaj urečystaści budzie marš. Piłsudzki

## Z zahranicy.

Bieskaniečnaja kamedyja. Sabrałasia ŭžo konferencyja razbrajeńnia. Konferencyja hetadbywajacca u Paryży. Ciapier adbywajacca anhielska-francuskija narady, a pašla buduć anhielska-francuska-amerykanskija. Hałoŭnaj temaj budzie sprawa zbrajeńnia Niamieččyni, jakaja narušaje hetym wersalski traktat. Francuski hieneralny štab maje wyjawić tajnaje zbrajeńnie Niamieččyni. Anhliaja zaścierahłasja, što budzie razhladać hetu niamieckuju tajnicu zbrajeńnia tolki tady, kali u Paryży hutarki ab razbrajeńni znajduć supolnuju liniju. Słowam, kamedyja biez kanca.

Zamiest miżnarodnaj—nacyjanalnaja solidarnaść. U Berlinie adbyŭsia schod „Komitetu dzieła baračby z hoładam i choładam.“ Zadańnie hetaha kamitetu: znajści sposab baračby z biezraboćciem i biazdomnaścij. Na hetym schodzie kancler Niamieččyni Hitler skazaŭ pramowu, u jakoj zajawiŭ, što treba prociŭstawić miżnarodnaj solidarnaści, jakuju prapawiedujuć marksisty, solidarnaść nacyjanalnuju. Swaju pramowu končyŭ Hitler zaklikam da bahaciejšaha nasielnictwa, kab pamahali biadniejšym, bo heta jość nakazam nacyjanalnaja solidarnaści.

Sawiety zalacajacca da Watykanu. „ATE“ padaje, što sawiecki ambasadar u Berlinie Chinčuk śladzić ciapier za nastrojami Watykanu, bo maskoŭskija kruhi choćuć pačać z im pierahawory. Hazety pišuć, što pryčyna hetych zabotaŭ u tym, kab niedapuścić u Sawiety specyjalnaj komisii dzieła rassledawańnia pahrozy hoładu. Jak bačym, z aŭtorytetam Papieža ličacca i bałšawiki.

Trajny sajuz. Francuskija hazety padajuć, što anhielski i francuski ŭrady dawiedalisia ab tajnych pierahaworach miż Italijaj, Austryjaj i Niamieččynaj, jakija byccam dahawarywajacca, kab stwaryć swoj blok. Blok heny maje ŭtwarycca pašla zawiadzieńnia u Austryi nacyjanalistyčnaha ładu. Wiestka henaja zatrywodziła niekatoryja eŭrapejskija dziaŭžaŭwy i apynułasja na anhielska-francuskich naradach u Paryży.

Bałšawiki buduć płacić carskija daŭhi. Bałšawikom tak zależyć na pryjaźni z burżuaznymi dziaŭžaŭwami, što jany ŭžo hatowy płacić carskija daŭhi. Ciapier adbywajacca pierahawory miż SSRR. i Francyju u handlowych sprawach, na jakich dahawarylisia, što 10 proc. wartaści tawaraŭ, jakija buduć prywoziцца z SSRR. u Francyju, buduć adličać na splatu rasiejskich dziaŭžaŭna-carskich daŭhoŭ.

Čamu bałšawiki z usimi miracca. U Eŭropie bałšawiki ŭžo z mnohimi dziaŭžaŭwami padpisali mirnyja dahawory ab nienapadańni i starajacca hetkija dahawory zaklučyć jašče z mnohimi inšymi dziaŭžaŭwami. Zaklučyli taki dahawor nawat z Rumynijaj, jakoj da apošnich časoŭ nie daroŭwali Biesarabi, a ciapier pačali zachady, kab zaklučyć h. zw. čornamorski pakt. Hety pakt maje zabiašpiečyć mir miż Tureččynaj, Baŭharyjaj, Hrecyju, Rumynijaj i Sawietami.

Niekatoryja palityki dakazajuć, što henaja bałšawickaja „mirelubnaść“ wypływaŭ z strachu prad Hitleram, jaki swaim planam pachodu na ŭschod, kab adarwać ad SSRR. Ukrainu, Biełarus, a tak-ža i Kaŭkaz, nastraŭyŭ bałšawikoŭ, što jany pačali mirycca i z burżuaznym świetam. Ale, zdajacca, hety strach bałšawikoŭ nie apošni. Majuć jany dawoli strachu i z Dalokaha ŭschodu. Ad eŭrapejskaha strachu baroniacca jany dyplomataŭ, jakija zaklučajuć dahawory miru z usimi burżuaznymi kapitalistyčnymi i fašystaŭskimi dziaŭžaŭwami, a na Dalokim ŭschodzie baroniacca hieneralaŭ, jakija hurtujuć čyrownaje wojska i hatowiacca da wajny. Słowam, bałšawiki zabiešpiačajacca u Eŭropie miram, kab macniej baranicca wajnoj ad Japonii, jakaja z kożnym dniom pahražaŭje addzialeńniem bałšawikoŭ ad Cichaha Akijanu.

Niawiedama, ci ŭtrymajacca bałšawicka-eŭrapejski mir, jak pačniecca miż Japonijaj i SSRR. wajna na Dalokim ŭschodzie.

i pradstaŭniki polskaha ŭradu. Zaprošany na hetu ŭračystaść i pradstaŭniki z Turcyi, kab Turcyja nie padumała, što świata ładzicca prociŭ turkaŭ. Maje tak-ža prybyć na hetu ŭračystaść i cely atrad bałšawickaj koŭnicy na čale z wiedamym Budzionnym. Widać, što bałšawiki nadta-ż laščacca prad Polščaj, musić kamunistym šmat zależyć ad dobrych adnosinaŭ z Polščaj. Słowam, uhoda bałšawicka-polskaja pašyrajacca i pahlyblajacca.



## D a n a s p i ś u ć.

### Samarodnyja pany.

Kiemiancy. Brasłaŭskaha paw. Wioska naša biełaruskaja. Żywuć tut sialanie-ziemlaroby. Niebahatyja, bo ciapier hora usim sialanam spi-nu hnie. Jość u nas i siamja panoŭ, a „panstwa” ichnaje palahaje na tym, što starajucca zabycca biełaruskiju mowu i nawučycca polskaj. Haspa-dar hetaj siamji, chodziały ŭ hminu, nawučyŭsia niekalki dziesiątkau polskich sloŭ, dyk u chacie zrabiŭsia prafesaram i załażyŭ u siamji uniwer-sytet i dawaj żonku i dziaciej wučyc na panoŭ. Pierakručwajuc na roznyja łady biełaruskija slo-wy i heta maje być panskaja mowa.

Hadka słuchać i brydka ab hetym pisać, ale niachaj ludzi wiedajuc, što ŭ nas jość taka-ja „panskaja” siamja, z katoraj śmiejucca susiedzi.

Kab ja dy zmoh zapisać usie hetyja „pan-skija” slowy dy nadrukawała ich hazeta, śmiechu było-b na cely tydzień usim biełarusam. Dyk pastarajusia zapisywać hetyja hutarki našych sa-marodnych „panoŭ”, kab paśmiałalisia i dalejšy-ja biełarusy, bo našym ad śmiechu ŭžo żywaty balać.

Kielśuk.

### Što robicca ŭ našym samaŭradzie?

Budslaŭ, Wialejskaha paw. Mnoha jość ab čym pisać z haliny dziejności našaha sama-ŭradu, ale na hety raz padaju tolki kopiju pada-nia J. Babaryki s. Kazimira z w. Palesie ŭ Bud-słaŭski hminny samaŭrad.

Hetym wietliwa prašu hminnuju Radu raz-hladzieć niżej apisanuju sprawu. Dnia 9 lipienia 1933 h. soltys Budslaŭskaj hramady Ryšard Obolewič nakazaŭ, kab ja dnia 10 lipienia 1933h. zawioz u Wialejku i nazad panoŭ: Wincuka Wa-silewiča, sučasnaha zastupnika wojta i Aleksan-dra Kamińskaha, pamocnika hminnaha sekretara, z warunkam zaličennia šarawarkuŭ ab 3-och dzion konnych, abo 9 dzion piešych. Ja zajawiŭ, što pawodle „Nakazu platničego” Budslaŭskaj hmi-ny Nr 874 na 1933-34 biudżetny hod należycca ad mianie 8 dzion piešych za katoryja ja i zha-dziŭsia zwazić u Wialejku i nazad wyšejpamie-nawanych asob.

Dnia 12 lipienia, h. zn. pašla pryjezdu z Wialejki, pašlaŭ ja swajho syna Balesława pa kwitok na adbyty šarwarak (sam nia jsoŭ, bo ja hluchi i maja hluchata nie daje mnie i samnoj razhawarycca), što i napisaŭ adzin z hminnych uradaŭcaŭ, adnak prad podpisam wojt Fr. Ru-siecki pierapisaŭ na 6 dzion. Nijakija zachady majho syna i soltysa R. Obolewiča ŭ hetaj sprawie nie pamahli. Prad hetym za 2 miesiacy ży-char m. Budslawa Šmujła Lewitaŭ za zawiazień-nie ŭ Wialejku i nazad siabroŭ Pażarnaj Straży panoŭ: Lawona Dymbel i Česława Wasilewiča hety samy wojt pan Fr. Rusiecki zaličyŭ 3 dni konnyja abo 9 dzion piešych, a mnie, nia wieda-ju na jakoj padstawie, zaličyć heta samaje ad-mowiŭsia.

Žjaŭlajusia hramadzianinam polskoj dzia-żawy, sudom nie karany i nia maju zalehłych padatkaŭ, dyk uważaju, što heta maneŭr palityč-ny pana wojta, kab pakarać mianie za majho syna, jaki jość biełaruskim dziejačom u našaj hmi-nie i należyć da biełaruskich arhanizacyjaŭ, na što maje poŭnaje hramadzkaje prawa, maje poŭ-nyja hady i nie pazbaŭleny hetych prawoŭ, dy na heta dazwalaje polskaja konstytucyja artykuł 108 i 109.

Biaruły pad razwahu wyšejskazana je, wiet-liwa prašu hminnuju Radu razhladzieć na swaim pasiedzańni hetu sprawu i zrabić adpawiednuju postanowu, kab Budslaŭski hminny ŭrad, na ča-le katoraha staić wojt Fr. Rusiecki, stasawaŭsia da art. 95, 96 i 104 polskaj konstytucyi, bo wy-šej apisanuja pastupki roŭnaznačnyja z ihnara-wańniem prawoŭ hramadzian dziażawy niapol-skaj narodności, a mnie, jak pakryŭdżanamu zali-čyć šarawarak u celaści 8 dzion piešych.”

Cikawa, jakuju postanowu ŭ hetaj sprawie zrabiła hminnaja Rada i ci heta sprawa naahŭl zacikawiła jaje.

B. B.

Pryščepy jabłyniaŭ, hrušaŭ, wiśniaŭ i čarešniaŭ, kusty malinaŭ, parečak, ahrestu i daŭhaletnija kwietki pa da-stupnaj canie možna nabyć u

**ŠKOŁKACH A. WOJCIKA**  
p-ta KOLONJA WILEŃSKA, ul. Wesola 30.

## Hutarka dziadźki Ściapana.

Ab polskich arhanizacyjach, „Беларускай Газэце” i „kinach”.

Nie adzin mo' padumaŭ — źnik Dziadźka Ściapan i nia piša; pašoŭ mo' ŭ polonofily abo pierajšoŭ pad sanacyjna-kamunistyčny ścich i pi-ša ŭ „Беларускую Газэту” niabywałyja rečy ab biełaruskich sialanach, jakija, byccam, „śpiać da biełaha dnia.” Nie, ja nia źnik i nikudy nie pierajšoŭ. Ja nia lublu „kulacca” i nia lublu „pierakulšczykaŭ.” A pisać u hazetu niapraŭdu, kdy lajać biełarusau za biełaruskiju rabotu, šu ajučy na ich puhi, kab ich heta puha biazlitas-na siakła, abo pisać, što biełaruskija sialanie hultai i „śpiać da biełaha dnia,” wiedajcie, ja hetak rabić nie mahu. Hetak pisać i hrašno i stydna. Hetak pisać mohuć tolki worahi biełaruskaha narodu, hetak pišuć tolki niejkija wy-radki ŭ sanacyjnaj-kamunistyčnaj „Беларускай Газэце.” Nie padumajcie, bratočki, što heta „Беларуская Газэта” sapraŭdy jość biełaruskaj hazetaj. Dzie tam; wyradnyja syny Biełarusi, a mo' i susim čużyja našamu narodu ludzi, tolki tak nazwali — „Беларуская Газэта”, kab leh-čej padyjści da biełaruskaha narodu, jak toj woŭk, adzieŭsy aŭčynku, padychodzić da awiec. Dyk ścierażeciesia hetaha waŭka i prahaniaj-cie won.

Dalej woś pišu ab polskich arhanizacyjach. Mnoha zdaryłasia mnie za leta dzie pabywać, Chadziŭ piechatoj. Prachodziały praz wioski ci-kewiŭsia našaj biełaruskaj moładziej. Pytaŭsia, čym jana zajmajecca i što robić. Byŭ ja ŭ ta-kich wioskach, dzie moładź ŭžo nacyjanalna świedamaja i pabiełarusku hramatnaje; čytaje swaje rodnyja hazety „Biełaruskiju Krynicu,” „Ślach Moładzi,” „Samapomač” u niekatorych miasczech bačyŭ čytajučy „Chryścijanskiju Dum-ku” i koopercyŭnuju časopiś „Samapomač”. By-waŭ tam, dzie jość hurtki Biełaruskaha Instytu-tu Haspadarki i Kultury, a tak-ža i biełaruskija biblijateki-čytalni. Tam moładź, a tak-ža i sta-rejšyja, čytajuć nia tolki biełaruskija hazety, ale i biełaruskija kniżki. Moładź tam wietliwaja ra-zumnaja i maje metu ŭpierad u żyćci. Tam lu-dzi wiedajuc, čaho biełarusam treba, kab papra-wić swoj ciażki los i što treba rabić, kab dajšoŭ biełaruskij narod da lepšaj dol. Tam usie śmia-jucca z usiaho što piša „Беларуская Газэта” i nazywajuc jaje sanacyjna-kamunistyčnaj tarataj-kaj, jakaja tarakoča i sama nia wiedaje, čaho choča.

Zdaryłasia mnie bywać i ŭ takich wio-skach, dzie niaświedamaja biełaruskaja moładź dy zapisaušysia ŭ polskija arhanizacyi. Najbolš hetaj našaj małodaj niaświedamaści ŭ ksiandzoŭ-skich S.M.P. Jość taksama i ŭ inšych polskich arhanizacyjach: u „Stralcy” u „Stow. Młodz. Wiejskiej” i niejkich inšych. Pryhladajučysia da hetaj moładzi, mianie strach uziaŭ. Biazmet-naść — heta ich meta, ideowaści ani na hroš, adno tolki, kab ciapier lepš prażyć ad druhich i pahulać. Woś dyk szkoła „ideoŭcaŭ” dla sana-cyjna-kamunistyčnaha kirunku, jaki wyrablaje ciapier „Беларуская Газэта.” Darahaja moładź, dyk čytajcie swaje sapraŭdy biełaruskija hazety, zakładajcie hurtki „Bieł. Instytutu Haspadarki i Kultury,” adčyniajcie biełaruskija biblija-teki-čytalni i čytajcie biełaruskija kniżki.

Ciapier ŭžo napišu ab „kinie.” Byŭ ja ŭ adnym mieście. Hladžu, na došcy napisana „Ki-no” — wyświatlaje film sensacyi. Pašoŭ i ja. Kupiŭ bilet za 35 hr. i hladžu. Na scenie zawie-šana na ścianie biełaje pałatno, a pry adwarot-naj ścianie byccam na chorach staić maŭsynka i praz dziurku puščaje tuman na pałatno, na jakim hety tuman adbiwaje abrazy. Pryhladaju-sia i šukaju ŭ hetych abrazych jakohakolečy sensu. Mihajuć abrazy adny za druhimi, hania-jucca mužčyny za žančynami, a žančyny dyk i nie padobnyja da žančyn, susim małpy biez adzieży, tolki što biaz šerści, a zamiest adzieży niejki razarwany łachmanok, musić sparachnieŭ-šy, naskroś świecicca. Stydna mnie zrabiłasia aź ja pačyrwanieŭ. Hladžu na haradzki paničoŭ i dziaŭčat, a ich ŭ hetym „Kinie” poŭna było, byli i starejšyja, nichto z ich nie čyrwanieje i nia widać, kab adny druhich stydalisia. Padu-maŭ sabie, što ja nie dahledziŭ hałaŭniejšaha—sensu, u jakim pakazwajučy hołych žančyn, pa-kazwajuć niejkuju moralnuju ludzkuju brydotu, kab ludzi hetaj brydoty ŭ żyćci wyścierahalisia. Ustaŭ i kupiŭ za 10 hr. prahramu. Čytaju: „Kult

## Demanstracyja prawasłaŭnych Ukraincaŭ

17 h. m. adbywałasia ŭ Pačajewie ŭračy-staść jubileju Mitrapalita Prawasłaŭnaj Carkwy ŭ Polšcy Dzianisa. Ukrainskaja moładź i starej-šyja zažadali ad Mitrapalita, kab abwieściŭ ukrai-nizacyju prawasłaŭnaj carkwy na ŭkraińskich ziemiach. Na carkwie pawiesili ŭkraiński narodny ścich. Padčas pachodu načale z Mitrapalitam na-rod kryčaŭ „proč maskoŭščynaj u prawasłaŭnaj carkwie na Ukrainiel” Hetak nia ŭdaŭsia jubilej, jaki pieratwaryŭsia ŭ demanstracyju ŭkraińcaŭ suproć maskoŭščyny i maskaleńnia praz prawa-słaŭnuju carkwu.

## Drobnija wiestki.

Polskaja ślanina dla bałšawikoŭ. Niadaŭna wysłana z Polšcy ŭ S.S.R.R. 100.000 kil. ślaniny. Chutka budzie wysłany nastupny transport. Pier-šy transport pajšoŭ u Maskwu.

Niščać kamunizm. U Niamieččynie amal kożny dzień aryštoŭwujuc kamunistau. Hazety padajuć, što tam niščać kamunizm daščentu.

Japonija hatowicca da wialikaj wajny. U Japonii abjadnalisia najbolšyja partyi, jakija zmahalisia miż saboj. Pryčyna abjadnańnia—hro-znaje pałażeńnie dziażawy; z Kitajem wajna nia končana, a skora raście niebiaśpieka wajny z Ame-rykaj i z Sawietami.

Francyi nie ŭdajecca. Jašče nia končyłasia prociŭ Francyi paŭstańnie ŭ Maroko, a ŭžo na-špiawaje niebiaśpieka ŭ Alżyry. Tam araby za-žadali roŭnaha prawa z francuzami. Musić skora ŭžo končycca panawańnie Francyi ŭ Afrycy.

Ślawaki wystupajuc prociŭ čechaŭ. Ślawaki ładziać ciapier wiečy i damahajucca należnaha im pa dahaworu z čechami samaŭradu. Českaja žandarmeryja razhanaje hetyja wiečy. Z pryčyny hetaj bywajuc krywawyja bojki.

Liha Narodaŭ maje kłopaty. Sioletniaja sesija Rady Lihi Narodaŭ maje pačacca 25 h. m. i budzie radzić nad sprawaj swajej kasy. Wyjaŭ-lajecca, što dziażawy, jakija ŭwachodziać u Lihu, nia płaciać składak. Daŭhi wynosić ŭžo bolš 10 milionaŭ šw. frankaŭ i nia ma nijakaj nadziei, što hetyja hrošy možna zyskać.

Pramieńni śmierci i harmata-kulamiot. U Brazylii adzin mudrec wydumaŭ pramieńni śmierci, jakija ŭzrywajuc porach i benzynu, a ŭ Francyi prydumali nowuju harmatu, jakaja strala-je 120 razoŭ na minutu. Woś, kab hetyja rozu-my dy ŭ dobry bok skirawalisia, dyk moža prydumali-b sapraŭdy štoś przyhodnaje dla čaławiektwa.

Jak pradawali ludziej. U Londanie znajšli dakumant, jaki świedčyć ab pradawańni ludziej u 18 stahodździ. Tady płacili za mužčynu 16—30 hadoŭ pa 22 funty šterlinhaŭ (1 funt št. 34 zł.), a za žančynu ŭ hetkich hadoch pa 11 funt. št. Dzieci kaštawali 5—6 funtaŭ, a časami, kali ku-piec zapłaciŭ dobra za mamu, dzicia dastawaŭ darma — ŭ przydatku.

## Z kraju.

Emihracyja i asiadleńnie żydoŭ. Z Wilni i Wilenščyny ŭ min. m-cy wyemihrowała ŭ Pa-lestynu i SSRR. 117 żydoŭskich siemjaŭ, u m-cy čerwieńni i lipteni wyjechała 764 asoby.

U m-cy žniŭni pasialilisia na Paleśsi 148 żydoŭ z siemjami, a ŭ wakolicach Wilni 47 siemjaŭ.

Na Paleśsi żydy ŭściaz pasialajucca. Cia-pier żydy zajmajuc bolš 2.500 hek. ziarni wol-naj, kala 5.000 hek. lesu i majuć 850 budynkaŭ dobra zahaspadarawanych, nia ličačy sotniaŭ damoŭ.

Waŭki. Kala Radaškawič, Wialejskaha paw. pačali ŭžo ciahacca waŭki kala wiosak. Sialanie tumačać heta rańniaj i maroźliwaj zimoj.

ciała.” Ja i za haławu ŭziaŭsia. Woś dyk kult, dumaju, woś dyk brydota pa świecie pajšla, za-miest skromnaści šyrycca wun što.

Bratočki i siastryčki, nie chadziecie ŭ het-kija „kiny,” kudy przyhażejšyja našyja biełaruski-ja sceničnyja twory. Dyk ładźcie swaje biełaruski-ja pradstaŭleńni i nie chadziecie ŭ hetkija pon-skija „kiny”, jakija zajażdżajuć i ŭ našyja mia-stečki.

Dziadźka Ściapan.